

MINUTI

KUNSILL LOKALI ŻURRIEQ

IT-TMIEN LEGISLATURA

LAQGHJA NUMRU SEBGHA U TLETIN **21ta' MARZU, 2018**

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.15 ta' filgħaxija.

PREŻENTI

Is-Sindku s-Sinjur Ignatius Farrugia, l-Viċi Sindku Rita Grima u l-Kunsilliera Dr Jean Pierre Attard, Dr Tiffany Ann Farrugia, is-Sur Joseph D'Amato, is-Sur Pierre Farrugia, s-Sur Kenneth Farrugia, s-Sur David Abdilla u s-Sur Dino Bonnici.

Ambaxxatur taż-Żgħażaġh

Is-Sur Kaydem Schembri kien preżenti għas-seduta.

UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Ignatius Farrugia ppresjeda s-seduta.

MINUTI

37.1	<i>QARI TAL-ITTRI TA' APOLOGIJA</i>
37.1.1	Ma kienx hemm ittri ta' apologija x'jinqraw.
37.2	<i>KUNSIDERAZZJONI U APPROVAZZJONI TAL-MINUTI</i>
37.2.1	Il-Kunsillier Joseph D'Amato qal li tkellem mas-Sindku ta' Hal Safi fuq punt 36.5.2 u wara diskussjoni miegħu, kien hemm suggeriment li l-bankina fi Triq Hal Far issir mill-Kunsill Lokali taż-Żurrieq u l-haxix u manutenzjoni tal-parti tal-Hlantun tibqa ssir mill-Kunsill Lokali Safi.
37.2.2	Il-Kunsillier Dino Bonnici staqsa fuq punt 36.10.8. Is-Segretarju Eżekuttiv infurmat li bagħtet diversi reminders lill-perit, imma s'issa għadha minghajr informazzjoni.
37.2.3	Ġew approvati l-minuti tal-ħamsa u tletin –il seduta.

37.3		<i>APPROVAZZJONI TAL-MINUTI TAL-KUMITAT AMMINISTRATTIV TA' BUBAQRA / KUNSILL LOKALI ŻGHAŻAGH</i>
37.3.1		Gew approvati l-minuti tas-seduta numru 45 tal-Kumitat Amministrattiv.
37.4		<i>APPROVAZZJONI TAL-MINUTI TAR-REĠJUN NOFSINHAR u TAL-ASSOĠJAZZJONI KUNSILLI LOKALI</i>
37.4.1		Ma kienx hemm minuti x'jigu approvati.
37.5		<i>KOMUNIKAZZJONI MIS-SINDKU</i>
37.5.1		Is-Sindku qal li l-attivitá tal-anzjani f'Għawdex kienet suċċess u s-Sindku ta' Kerċem laqa' lir-residenti żrieraq tajjeb hafna. Hu qal li l-attivitá li jmiss ser tkun fit-22 ta' April, fil-Mellieħa, fejn ser iżuru hanut tal-pjanti, quddiesa u ikla.
37.5.2		Is-Sindku informa li hu u l-Kunsillier Joseph D'Amato kellhom laqgħa mal-MELP u Transport Malta, fejn gie diskuss u muri l-pjanti ta' kif ser issir ir-roundabout ta' Triq il-Belt Valletta. Dok 1. Meħmuż. Is-Sindku rringrazzja ukoll lill-Kunsillier Joseph D'Amato għax hadem hafna fuqha u tal-ħsieb li kellu, għax dan ser jidgawda miż-Żrieraq għal tul ta' żmien. Gew infurmati ukoll li Vjal ix-Xarolla ser issir il-parti bit-tarmak din il-ġimgħa u tkun tista tingħalaq il-parti l-antika ta' mar-residenti. Vjal ix-Xarolla kollha tkun lesta sa nofs Lulju 2018.
37.5.3		Is-Segretarju Eżekuttiv infurmat li daħal sugġeriment fuq face book biex il-lampi ta' Triq San Mikiel jinbidlu f'lampi ornamental. Kien hemm qbil li tingħabar stima mingħand il-kuntrattur li għandu t-tender magħna.
37.5.4		Is-Segretarju Eżekuttiv ressqet l-istimi li irċeviet fuq is-CCTV viċin l-out door gym, biex jekk ikun hemm xi vandalizmu jinqabad. Gew tliet kumpaniji jaraw il-post li huma Firetech, Alberta u Falcar, imma ikkwotaw tnejn biss: Firetech – 1,723.26 Euro Alberta – 1,244.31 Euro ICT services – 715.35 Euro Kien hemm qbil li l-Kunsill jaħdem bl-orhos offerent.
37.5.5		Is-Segretarju Eżekuttiv infurmat li l-Kunsill irċieva petizzjoni ffirmata minn 4 persuni li joqgħodu fi Sqaq numru 1 Triq il-Kbira, li qed jitlobu li ssir bollard f'tarf l-isqaq u dawn ir-residenti jkollhom ċavetta kull wiehed tagħha. Dok 2 meħmuż.

	<p>Is-Sindku qal li fl-istess sqaq hemm 3 persuni ohra li għandhom propjeta' f'dan l-isqaq.</p> <p>Il-Kunsillier Joseph D'Amato qal li fl-isqaq hemm tabella ta' No parking fl-isqaq u xorta jipparkjaw. Hu qal li ma tagħmilx sens li l-Kunsill irid jistenna lill-tliet persuni li għandhom propjeta' f'dan l-isqaq u li ma jgħixux hemm, għax dawk li ma jgħixux hemm ma jinteressahomx mill-isqaq.</p> <p>Il-Kunsillier David Abdilla qal li aħjar nikkonsultaw mal-Assistent Kummissarju u jintbagħtu l-pulizija.</p> <p>Is-Sindku qal li hemm hafna xkejjer ta' terrapien fi Triq il-Warda qed jostakolaw bankina u triq, għalkemm saru rapporti l-għassa, dawn baqghu hemm. Kien hemm qbil li l-Kunsill jikteb lill-Assistent Kummissarju fuq dan il-każ.</p>
37.5.6	<p>Is-Segretarju Eżekuttiv ressqet ilment li deher fuq face book page u li minn informazzjoni li gābret, jidher li din il-persuna (li għalkemm fuq face book ma irreferitx għall-ilment) tidher li tkellmet ma xi hadd mill-Kunsill biex jitnehhew rampi ta' garaxxijiet u taraġ fuq il-bankini, li jinsabu fil-housing estate tan-Nigret u li jinsabu 'l fuq wisq mill-livell tal-bankina, tant li l-bankina kollha mhix aċċessibbli. Ritratti tat-toroq Dun Gużep Farrugia u Luret Zammit jinsabu meħmuża. Dok 3.</p> <p>Kien hemm qbil li tintbagħt ittra lir-residenti kollha tal-akwata u nagħtu żmien hmistax mid-data tal-ittra u jekk ma jitnehhewx jittiehdu passi ulterjuri.</p>
37.5.7	<p>Is-Segretarju Eżekuttiv ressqet email li l-Kunsill irċieva mingħand iż-żewġ soċjetajiet tal-banda fiż-Żurrieq fejn talbu:</p> <ul style="list-style-type: none"> • Biex il-Kunsill jagħmel manutenzjoni tal-ħofor tal-arbli tal-festi fi Triq Dun Gużep Zammit <p>Kien hemm qbil li gāladarba l-ħofor tal-festi jintużaw miż-żewġ soċjetajiet għandu jkun hemm ftehim bejniethom fuq il-manutenzjoni tagħhom ukoll.</p> <ul style="list-style-type: none"> • Biex il-ħlas tal-armar tal-Milied jiżdied hekk kif ġej: <p>10 disinji fiż-żona ta' Bubaqra minn 400Euro għal 1,062Euro Vat inkluża 12 –il disin fi Triq P P Saydon minn 931.75Euro għal 1,298Euro Vat Inkluża.</p> <p>Kien hemm qbil li l-Kunsill jaqbel mal-prezz u jintrabtu bil-prezz għall-ħames snin li ġejjin.</p>
37.5.8	<p>Is-Segretarju Eżekuttiv staqsiet lill-Kunsilliera jekk iridux li jiġu ordnati aktar business cards.</p> <p>Kien dawn il-Kunsilliera li riedu aktar business cards: Is-Sindku, l-Kunsilliera Joseph D'Amato u Kenneth Farrugia.</p> <p>Il-Kunsillier Joseph D'Amato semma li hemm bżonn li jergħu jiġu ordnati leaflets ta' informazzjoni fuq iż-Żurrieq għax kważi spiċċaw. Kien hemm qbil li jiġu ordnati elfejn leaflet.</p>
37.5.9	<p>Is-Segretarju Eżekuttiv ressqet stimi biex jiġi restawrat il-monument tal-Prof. Saydon u l-pedestal tiegħu:</p>

	<p>Camray Co Ltd – total tal-pedestal u l-monument – 2,000Euro eskluż il-vat. Joe Curmi – 2,700Euro eskluż il-vat Mark Calleja – 3,068Euro inkluz il-vat.</p> <p>Kien hemm qbil li x-xoghol jiedu il-Camray Ltd bhala l-orhos offerent.</p>
37.5.10	<p>Is-Sindku qal li l-Valletta 2018 ser jorganizzaw Solar Cinema event ghat-tfal, f'Misrah Repubblika fiz-Żurrieq fit-8 ta' Mejju li gej. Ix-xow ser jibda fit-20:30. Ghal din l-okkażjoni ser jitqassmu flyers fl-iskola.</p>
37.5.11	<p>Is-Segretarju Eżekuttiv infurmat li llum ghalqet it-tender tar-Road markings and signs.</p>
37.5.12	<p>Is-Segretarju Eżekuttiv infurmat li l-Kunsill irid japprova l-persuni li ser jagħgudikaw it-tenders tar-Road Markings and signs li għalaq illum u t-tender li ser taghlaq fis-6 ta' April - Pavings.</p> <p>Il-Kunsilliera nfurmaw lis-Segretarju Eżekuttiv li l-Assoċjazzjoni tal-Kunsilli Lokali ħarġet direttiva biex fil-bord ikun hemm mill-inqas żewġ kunsilliera u għalhekk mhux ser jaqblu li jinħatar kumitat qabel toħroġ direttiva oħra. Kien hemm qbil unanimu fuq dan.</p> <p>Is-Segretarju Eżekuttiv qalet li ser titlob direttiva mid-Direttur tal-Kunsilli Lokali fuq dan.</p>
37.5.13	<p>Is-Segretarju Eżekuttiv semmiet kors ta' sagħtejn li jagħllem biex juża l-magna defibrilator. Dan il-kors lesti li jagħtux bla ħlas fiz-Żurrieq ukoll.</p> <p>Kien hemm qbil li jsir fis-sala tal-Kunsill ġol-iskola.</p>
37.5.14	<p>Is-Sindku qal li t-tfal tat-tobba Sciberras irregalw żewġ linef lill-Kunsill għas-sala tas-seduta. Kien hemm qbil li tintbagħat ittra ta' ringrazzjament.</p> <p>Kien hemm qbil ukoll li tinx tara linfa pariġġ biex fis-sala jkun hemm tlieta.</p>
37.6	<p><i>Recycling ta' hwejjeġ u żraben (ser ikunu preżenti rappreżentanti ta' kumpanija privata)</i></p>
37.6.1	<p>Is-Sindku stieden lill-rappreżentanza minn Refab Lightblue Partnership. Dawn infurmaw li għandhom 117 il-kontenitur u l-hwejjeġ li jkun hemm jintbagħtu lill-postijiet tat-tielet dinja biex jintlibsu. Il-Kontenituri huma żgħar u lesti li jitpoġġew minn nhar it-Tnejn. Fuqhom hemm in-numri tat-telephone u informazzjoni kollha, ta' x'għandu jintrema fihom. Kull 48 siegħa dawn jigu mbattla.</p> <p>Il-Kunsillier Kenneth Farrugia ppropona dawn is-siti għall-kontenituri:</p> <ul style="list-style-type: none"> • fejn is-Super Market fin-Nigret • fejn l-iskola

	<ul style="list-style-type: none"> viċin iċ-ċimiterju fejn il-mithna tax-Xarolla <p>Kien hemm qbil fuq dan.</p>
37.7	<i>Sitwazzjoni finanzjarja tal-Kunsill (Ser tkun preżenti l-Accountant sabiex tfiehem is-sitwazzjoni finanzjarja)</i>
37.7.1	Is-Segretarju Eżekuttiv introduċiet lill-Accountant tal-Kunsill u din spjegat is-sitwazzjoni finanzjarja tal-Kunsill preżenti u l-ispejjeż u d-dhul tas-sena finanzjarja għas-sena 2017.
37.8	<i>Ilment fi Triq l-Gharajjex (ser ikun preżenti resident minn Triq l-Gharajjex)</i>
37.8.1	Ir-resident li kellu jiġi għas-seduta nforma li mhux ġej.
37.9	<i>Jum iż-Żurrieq u Festa Hut 2018</i>
37.9.1	<p>Il-Kunsillier Pierre Farrugia qal li Jum iż-Żurrieq ser isir bħas-soltu fl-1 ta' Ġunju. Ser tinzamm l-attività ta' ogħti ta' premju Gieħ iż-Żurrieq, lill-persuni li ddistingwew ruħhom fir-rahal. Hu ssuġġerixxa li jinħatar kumitat biex jgħažel lill-persuni li ġew innominati. Il-persuni huma dawn: It-tabib Raymond Sacco, l-Ex Kunsillier Claudio Zammit, Kavallier Joe D'Amato, Enginier John Tonna u s-Sur Kostantino Attard.</p> <p>Is-Serata ser tkun fid-Day Centre taħt il-patroċinju tal-ispeaker Dr Anġlu Farrugia.</p> <p>Kien hemm qbil li jiġu ordanti l-fjuri, trophies, fotografu, banners, inviti, ordni ta' 250 sigġu, bibita u ikel.</p> <p>Il-haddiema assenjati mal-Kunsill għandhom jiġu avżati bid-data halli jkunu preżenti għat-tul tal-attività kollha.</p>
37.9.2	<p>Fuq Festa Hut minhabba li l-Kunsill ma ħax fondi, is-Sindku tkellem mas-Sinjura Angele Abela mill-Ministeru tal-Onor. Owen Bonnici, li għinet ħafna fl-organizzazzjoni ta' Festa Hut.</p> <p>Is-Sindku qal li Radio Calypso hu l-orħos stazzjon tar-radju u hu stazzjon indipendenti u għalhekk jista' jsir reklam fuqu.</p> <p>Il-Kunsillier Pierre Farrugia spjega kif ser imexxi l-attività mit-8:00 sas-13:00.</p> <p>Il-Kunsillier Pierre Farrugia qal li għall-armar tal-arbli ser jitkellem mal-għaqdiet tar-rahal biex jagħtuhom bla ħlas.</p> <p>Kien hemm qbil fuq dan kollu.</p>
37.10	<i>Twegibiet għall-mistoqsijiet tal-Kunsillieri</i>
37.10.1	Il-Kunsillier David Abdilla qal li għandu żewġ ilmenti fuq marki tat-toroq:

	<ul style="list-style-type: none"> • Biex isiru linji sofor faċċata tal-ħanut ex Ventura, għax il-vetturi ma jkunux jistgħu joħorġuhom mill-garaxxijiet jekk ikun hemm parkeġġ faċċata. Kien hemm qbil li l-Kunsillier David Abdilla ser imur fuq il-post u jagħti l-opinjoni x'għadu jsir. • Biex isiru double yellow lines faċċata tal-ħanut Convenience fi Triq l-Imqabba, għaliex vetturi pparkjati qed jostakolaw it-triq u jkunu ta' periklu għal min ikun miexi. Ma kienx hemm qbil fuq dan imma kien hemm qbil li jsiru tabelli, imma kien hemm qbil li jsiru tabelli għall-attenzjoni tat-tfal li jkunu qed jaqsmu t-triq.
37.10.2	Il-Kunsillier David Abdilla qal li kitiblu rappreżentant mill-Kunsill ta' Angermunde fejn xtaq li jkunu mistiedna biex tiġi delegazzjoni f'Malta f'għeluq l-10 snin mill-ġemelaġġ bejn iż-żewġ lokalitajiet. Kien hemm qbil fuq dan.
37.10.3	<p>Il-Kunsillier David Abdilla qal li l-Kunsill kien approva hu jitla jirrappreżenta lill-Kunsill fil-laqgħa tal-paċi u minħabba l-ammont ta' tilqiem li jrid jiehu, iddeċieda li ma jmurx.</p> <p>Il-Kunsillier David Abdilla qal li Morphou stiednu rappreżentanza mill-Kunsill biex titla Ċipru, u hu lest li jitla għall-istedina. Kien hemm qbil fuq dan.</p> <p>Is-Sindku qal li l-Kunsill għandu jstieden lis-Sindku ta' Morphou Victor Hadjiavraam u lis-Sinjura tiegħu biex jattendu għall-okkażjoni ta' Jum iż-Żurrieq. Il-Kunsillier Kenneth Farrugia offra l-ghajnuna tiegħu. Kien hemm qbil fuq dan.</p>
37.10.4	<p>Il-Kunsillier Josphe D'Amato qal li min qed jorganizza l-attività tal-orkestra tal-accordion, ser jorganizza attività oħra fil-Corinthia Palace, u stieden li min irid jista jattendi bla ħlas.</p> <p>Is-Sindku ssuġġerixxa li l-Kunsill jagħti tifikira lil parteċipanti tal-Orkestra. Kien hemm qbil fuq dan.</p>
37.10.5	Il-Kunsillier Joseph D'Amato qal li l-ewwel fażi tal-Mithna tax-Xarolla tlesta u hawn irringrazzja lill-Ministru Owen Bonnici tal-ghajnuna li ta. Hu qal li l-permess hiereġ għal-April li ġej u għalhekk wasal iż-żmien biex tinhareġ stima għall-audio visual for design and project management li jikkonsisti fl-iscript, logo, design u general project management services.
37.10.6	<p>Il-Kunsillier Joseph D'Amato qal li l-Kunsill applika għal fondi mill-Unjoni Ewropeja biex jagħti tarmak lill-trejquet fil-kampanja. Il-Kunsill applika għal 4 toroq u l-ERA oġġezzjonat fuq tnejn minnhom – Sqaq ta' B'xejn li parti minnha diġa ingħata bit-tarmak mill-Gvern, u trejqa oħra li tibda minn Triq il-Barrieri li mhix mittifsa bit-tarmak jew konkoss.</p> <p>Il-fondi ingħataw fuq l-erba' toroq.</p> <p>Kien hemm qbil li jsiru tliet toroq u dak li jmiss ma' Triq il-Barrieri ma jsirx minħabba li mhux mittifes.</p>

37.10.7	Il-Kunsillier Joseph D'Amato qal li biex jintrema r-rope light madwar il-palm ser jiswa 2,300Euro. Kien hemm qbil li jiġi ordnat ix-xogħol. L-istima ingiebet minghand l-aħwa Tedesco li ilhom jarmaw id-dwal tal-Milied fiż-Żurrieq għal aktar minn 10 snin.
37.11	<i>Approvazzjoni: Xoghlijiet u Servizzi</i>
37.11.1	Dan l-item ġie mitkellem f'punti oħra preċedenti.
37.12	<i>KUNSIDERAZZJONI U APPROVAZZJONI TAL-ISKEDA TA' PAGAMENTI</i>
37.13.1	Is-Segretarju Eżekuttiv ippreżentat l-iskeda ta' pagamenti anessa bħala Dok 4 għall-ammont totali ta' €48,123.43 Il-mozzjoni għaddiet u l-iskeda ta' pagamenti ġiet iffirmata mis-Sindku u l-Viċi Sindku Rita Grima u l-kunsillier David Abdilla.
37.13	<i>DATA GĦAS-SEDUTA LI JMISS</i>
37.13.1	Il-laqgħa ntemmet b'dan l-item fuq l-aġenda fis-21:00. Il-Kunsilliera preżenti qablu li d-data tal-laqgħa li jmiss issir nhar l-Erbgħa 18ta' April, 2018 fis-6.15 ta' filgħaxija.

Konfermati, illum __18__ ta' APRIL, 2018.

IFFIRMAT

Ignatius Farrugia
Sindku

IFFIRMAT

Josianne Cilia Mumford
Segretarju Eżekuttiv